

भादूविप्रा के टैरिफ पोर्टल <https://tariff.trai.gov.in> की सुरक्षा लेखा परीक्षा कराने के लिए सीमित निविदा पूछताछ।
आवश्यक दस्तावेजों के साथ बोलियां जमा करने की अंतिम तिथि: 17.09.2019 (13.00 बजे)। केवल निम्नलिखित एजेंसियां आवेदन करेंगी:

- 1) मेसर्स एएए टेक्नोलॉजीज प्राइवेट लिमिटेड
- 2) मेसर्स एकेएस इंफॉर्मेशन टेक्नोलॉजी सर्विसेज प्राइवेट लिमिटेड
- 3) मेसर्स डिजिटल एज स्ट्रेटेजी प्राइवेट लिमिटेड
- 4) मेसर्स इंडसफेस प्राइवेट लिमिटेड
- 5) मेसर्स प्राइसवाटरहाउसकूपर्स प्राइवेट लिमिटेड
- 6) मेसर्स महिंद्रा स्पेशल सर्विसेज ग्रुप
- 7) मेसर्स एसटीक्यूसी निदेशालय
- 8) मेसर्स सिक्थोरआईज टेक्नो सर्विसेज प्राइवेट लिमिटेड
- 9) मेसर्स सुमेरू सॉफ्टवेयर सॉल्यूशंस प्राइवेट लिमिटेड
- 10) मेसर्स टोरिड नेटवर्क्स प्राइवेट लिमिटेड
- 11) मेसर्स विस्टा इंफोसेक प्राइवेट लिमिटेड

प्रेषिति,

- 1) मेसर्स एएए टेक्नोलॉजीज प्राइवेट लिमिटेड
- 2) मेसर्स एकेएस इंफॉर्मेशन टेक्नोलॉजी सर्विसेज प्राइवेट लिमिटेड
- 3) मेसर्स डिजिटल एज स्ट्रैटेजी प्राइवेट लिमिटेड
- 4) मेसर्स इंडसफेस प्राइवेट लिमिटेड
- 5) मेसर्स प्राइसवाटरहाउसकूपर्स प्राइवेट लिमिटेड
- 6) मेसर्स महिंद्रा स्पेशल सर्विसेज ग्रुप
- 7) मेसर्स एसटीक्यूसी निदेशालय
- 8) मेसर्स सिक्वोरआईज टेक्नो सर्विसेज प्राइवेट लिमिटेड
- 9) मेसर्स सुमेरू सॉफ्टवेयर सॉल्यूशंस प्राइवेट लिमिटेड
- 10) मेसर्स टोरिड नेटवर्क्स प्राइवेट लिमिटेड
- 11) मेसर्स विस्टा इंफोसेक प्राइवेट लिमिटेड

विषय :- भादूविप्रा के टैरिफ पोर्टल <https://tariff.trai.gov.in> की सुरक्षा लेखा परीक्षा कराने के लिए सीमित निविदा पृच्छताछ।

1. भारतीय दूरसंचार विनियामक प्राधिकरण (भादूविप्रा) की स्थापना संसद के एक अधिनियम दूरसंचार विनियामक प्राधिकरण अधिनियम, 1997 द्वारा 20 फरवरी 1997 को दूरसंचार सेवाओं के निर्धारण/ संशोधन सहित दूरसंचार सेवाओं, जो पहले केंद्र सरकार में निहित थी, को विनियमित करने के लिए किया गया था। भादूविप्रा का टैरिफ पोर्टल <https://tariff.trai.gov.in> है। भादूविप्रा वर्तमान में महानगर दूरसंचार भवन (जाकिर हुसैन कॉलेज के निकट), जवाहरलाल नेहरू मार्ग (ओल्ड मिटो रोड), नई दिल्ली: 110002 में स्थित है।
2. भादूविप्रा की ओर से सीईआरटी-इन पैनल में शॉर्ट लिस्टेड एजेंसियों से प्रशुल्क पोर्टल <https://tariff.trai.gov.in> के सुरक्षा लेखा परीक्षा के लिए सीलड बोली आमंत्रित की जाती हैं।
3. सभी प्रकार से पूर्ण विधिवत रूप से भरी गई बोलियों को दिनांक 17 सितम्बर, 2019 को 13:00 बजे तक या उससे पहले तक आवश्यक दस्तावेजों सहित वरिष्ठ अनुसंधान अधिकारी-आईटी, भारतीय दूरसंचार विनियामक प्राधिकरण, महानगर दूरसंचार भवन (जाकिर हुसैन कॉलेज के निकट), जवाहरलाल नेहरू मार्ग (ओल्ड मिटो रोड), नई दिल्ली: 110002, को भेजा जा सकता है।
4. बोली उसी तारीख यानी 17 सितम्बर, 2019 को भादूविप्रा, नई दिल्ली में 15:30 बजे उन बोलीदाताओं की उपस्थिति में खोली जाएगी जो या तो स्वयं या अपने अधिकृत प्रतिनिधियों के माध्यम से उपस्थित होना चाहते हैं।
5. अनुबंध-1 में विस्तृत नियम और शर्तें, अनुबंध-2 कार्य का दायरा, अनुबंध-3 में मूल्य बोली जमा करने के लिए प्रारूप और अनुबंध-4 में बोलीदाता का विवरण इस निविदा दस्तावेज के साथ संलग्न हैं और इन्हें भादूविप्रा की वेबसाइट www.trai.gov.in से डाउनलोड किया जा सकता है।

वरिष्ठ अनुसंधान अधिकारी (आईटी)

1. पोर्टल को सुरक्षा लेखा परीक्षा के बाद एनआईसी सर्वर पर होस्ट किया जाना है इसलिए सुरक्षा लेखा परीक्षा प्रमाण पत्र एनआईसी मानकों के अनुपालन में होना चाहिए। निविदा कर्ता निविदा के लिए आवेदन करने से पहले एनआईसी मानकों से भलीभांति परिचित हो सकते हैं।

2. पात्रता मानदंड:

क) बोलीदाता को सीईआरटी-इन का एक पैनल लेखा परीक्षक होना चाहिए, जिसका पैनल प्रमाण पत्र 30 नवंबर, 2019 तक मान्य हो। वैध सीईआरटी-इन पैनल के साथ प्रमाणन की प्रतिलिपि जमा करानी होगी।

ख) फर्म के जीएसटी पंजीकरण के दस्तावेजी साक्ष्य प्रस्तुत किए जाएंगे। उपरोक्त पात्रता मानदंडों को संतुष्ट नहीं करने वाली बोलियों तथा अपेक्षित दस्तावेजी प्रमाणों बिना जमा बोलियों को अस्वीकार कर दिया जाएगा।

3. बोली में एक सीलबंद कवर लिफाफा होगा, जिस पर "भादूविप्रा टैरिफ पोर्टल/एप्लीकेशन के सुरक्षा लेखा परीक्षा के लिए बोली" लिखा होगा और इसमें निविदा के अनुबंध-3 के अनुसार मूल्य बोली के साथ-साथ विधिवत रूप से भरा, हस्ताक्षरित और मुहरबंद अनुबंध –IV संलग्न होगा।

4. निविदा में अनुबंध-4 में हस्ताक्षर के साथ अधिकृत व्यक्ति (व्यक्तियों) के टेलीफोन और मोबाइल नंबर सहित नाम, कार्यालय और ई-मेल पते होने चाहिए। अहस्ताक्षरित या स्टाम्प के बिना निविदा को अस्वीकार कर दिया जाएगा।

5. प्रस्तुत की जा रही बोली के सभी पृष्ठों पर बोलीदाता द्वारा हस्ताक्षर किए जाने चाहिए और इन पर क्रम से नम्बर लिखे जाने चाहिए।

6. बोली वैधता की अवधि

बोली खोलने की तिथि से 90 दिनों के लिए बोली मान्य रहेगी। निर्दिष्ट अवधि की तुलना में कम अवधि के लिए मान्य किसी भी बोली को गैर-उत्तरदायी मानकर अस्वीकार कर दिया जाएगा।

7. बोलियां प्राप्त करने की अंतिम तिथि और समय:

बोलियां प्राप्त करने की अंतिम तिथि 17 सितंबर, 2019 को 13:00 बजे तक है। बोली उसी दिन 15:30 बजे खोली जाएगी।

8. बोलियों का जमा करना:

पूरी तरह से पूर्ण बोलियां स्वयं या वैकल्पिक रूप से बोली रजिस्टर्ड पोस्ट/ स्पीड पोस्ट द्वारा वरिष्ठ अनुसंधान अधिकारी- आईटी, दूरसंचार विनियामक प्राधिकरण, महानगर दूरसंचार भवन (जाकिर हुसैन कॉलेज के निकट), जवाहरलाल नेहरू मार्ग (पुराना मिंटो रोड), नई दिल्ली: 110 002 को भेजी जा सकती है ताकि बोली प्राप्त करने के लिए निर्धारित समय और तारीख तक पहुंच सके।

9. विलम्ब से पहुंचने वाली बोली

बोली प्राप्त करने में डाक विलंब सहित किसी भी विलम्ब को बोली को देर से प्रस्तुत किया माना जाएगा और इसे अस्वीकार कर दिया जाएगा। भादूविप्रा के अधिकृत व्यक्ति के अलावा किसी अन्य व्यक्ति को स्वागत काउंटर या किसी अन्य काउंटर या कमरे में सौंपी गई बोलियों पर विचार नहीं किया जाएगा।

10. बोलियों की भाषा

क) बोलीदाता द्वारा तैयार की गई बोलियां और बोली लगाने वाले और भादूविप्रा द्वारा आदान-प्रदान की गई बोलियों से संबंधित दस्तावेज हिंदी/ अंग्रेजी भाषा में भेजे जाएंगे, बशर्ते कि बोलीदाता द्वारा प्रस्तुत किसी भी मुद्रित साहित्य को किसी अन्य भाषा में तब तक भेजा जा सकता जब तक कि वह हिंदी/ अंग्रेजी अनुवाद के साथ हो, और इस मामले में बोली की व्याख्या के प्रयोजनों के लिए, ऐसे दस्तावेजों का हिंदी/अंग्रेजी संस्करण मान्य होगा।

11. बोली की कीमतें

क) कीमतों को केवल भारतीय रुपये में उद्धृत किया जाएगा।

ख) सभी करों, शुल्कों, लागू लेवी आदि स्पष्ट रूप से दर्शाए जाएंगे।

ग) उद्धृत मूल्य अंतिम होना चाहिए और बोली की वैधता की अवधि के दौरान स्थिर रहेगा और ऊपर की ओर किसी भी संशोधनों के अधीन नहीं होगा।

घ. बोलीदाता अपनी दरों को स्पष्ट/ दृश्यमान आंकड़ों के साथ-साथ शब्दों में इंगित करेंगे और कोटेशन में परिवर्तन/ उपरिलेखन/ त्रुटि सुधार नहीं करेंगे।

12. बोली का मूल्यांकन

क) पात्रता मानदंड मूल्यांकन के दौरान, बोलीदाता के विवरण का मूल्यांकन आवश्यक पात्रता मानदंडों के संदर्भ में किया जाएगा जैसा कि इस निविदा दस्तावेज में उल्लेख किया गया है और बाद में अंतिम मूल्यांकन के लिए केवल पात्र बोलीदाताओं की बोलियों पर ही विचार किया जाएगा।

ख) मूल्य बोलियों का मूल्यांकन निम्नानुसार किया जाएगा:

i. यदि शब्दों और आंकड़ों के बीच कोई विसंगति है, तो शब्दों में दी गई राशि को माना जाएगा।

ii. यदि इकाई मूल्य और कुल मूल्य के बीच इकाई मूल्य और मात्रा को गुणा करके प्राप्त की जाने वाली कुल कीमत के बीच विसंगति है, तो इकाई मूल्य को माना जाएगा, और कुल मूल्य को ठीक किया जाएगा।

ग) यदि बोलीदाता उपरोक्त त्रुटियों के सुधार को स्वीकार नहीं करता है, तो बोली को अस्वीकार कर दिया जाएगा।

घ) बोली लगाने वाले जिसकी मूल्यांकन कीमत सबसे कम (एल-1) पाई जाती है, उसे भादूविप्रा टैरिफ एप्लीकेशन/पोर्टल का सुरक्षा लेखा परीक्षा करने के लिए करार प्रदान करने पर विचार किया जाएगा।

13. कार्य अवधि

वर्क ऑर्डर जारी होने की तारीख से 30 दिन के भीतर काम पूरा किया जाए।

14. भुगतान की शर्तें

क) पेमेंट कार्य के सफल समापन के बाद, भादूविप्रा को आवश्यक प्रमाण पत्र/ दस्तावेज/ रिपोर्ट प्रस्तुत करने और ट्रिपलीकेट में पूर्व से प्राप्त बिलों की रसीद देने के बाद जारी की जाएगी।

ख) कोई अग्रिम भुगतान नहीं किया जाएगा।

ग) मूल्य भिन्नता/वृद्धि के कारण किसी भी दावे पर विचार नहीं किया जाएगा।

घ. प्राधिकरण द्वारा विलंबित भुगतान के मामले में ब्याज के लिए कोई दावा नहीं किया जाएगा।

15. भादूविप्रा को किसी भी या सभी बोलियों को स्वीकार करने या अस्वीकार करने का अधिकार

करार प्रदान करने से पहले भादूविप्रा के पास किसी भी बोली को स्वीकार करने या अस्वीकार करने और बोली प्रक्रिया को रद्द करने और किसी भी समय सभी बोलियों को अस्वीकार करने का अधिकार सुरक्षित है, और इससे प्रभावित बोलीदाता या बोलीदाताओं को कोई देयता नहीं होगी और न ही प्रभावित बोलीदाता या बोलीदाताओं को सूचित करने का भादूविप्रा का कोई दायित्व होगा।

16. अप्रत्याशित घटना

क. अप्रत्याशित घटना का अर्थ है लेखा परीक्षक के नियंत्रण से परे कोई घटना और जिसमें लेखा परीक्षक की गलती या लापरवाही नहीं हो और वह अप्रत्याशित हो। इस प्रकार की घटना में आग, विस्फोट, बाढ़, भूकंप, हमले, युद्ध या क्रांति आदि शामिल हैं पर यह इन घटनाओं तक ही सीमित नहीं है।

ख) अप्रत्याशित घटना की स्थिति के मामले में कार्य निष्पादन अवधि बढ़ाई जा सकती है। करार कार्य अवधि में विस्तार प्राप्त करने के लिए, लेखा परीक्षक तुरंत ऐसी घटना के अस्तित्व के बारे में ऑडिटी को सूचित करेगा, वह इस तरह की घटना के एक सप्ताह के अंदर ऐसा करेगा और इस तरह की घटना के दायरे के संबंध में चैंबर ऑफ कॉमर्स या किसी अन्य सक्षम प्राधिकरण से प्रमाण पत्र के रूप में आवश्यक दस्तावेजों को प्राप्त करेगा और करार के निष्पादन पर इसका प्रभाव साबित करेगा और यह साबित करेगा कि इस तरह की घटना में उसकी ओर से कोई विफलता नहीं हुई है।

17. करार को नियंत्रित करने वाले कानून:- यह करार भारत में इस समय लागू कानूनों द्वारा शासित होगा।

18. न्यायालयों का न्यायाधिकार: दिल्ली की अदालतों को इस करार से उत्पन्न होने वाले किसी भी विवाद को तय करने का न्यायाधिकार होगा।

19. मध्यस्थता

इस समझौते के अंतर्गत आने वाले उक्त समझौते के किसी भी नियम और शर्तों के कार्यान्वयन के किसी भी तरीके से संबंधित या उक्त समझौते से प्रत्यक्ष या अप्रत्यक्ष रूप से उत्पन्न या उससे जुड़े या संबंधित किसी भी मामले में भादूविप्रा और फर्म के बीच उत्पन्न होने वाले किसी भी विवाद की स्थिति में, इस मामले को सलाहकार (ए), भादूविप्रा के पास भेजा जाएगा जो स्वयं एकमात्र मध्यस्थ के रूप में कार्य कर सकता है या भादूविप्रा के किसी अधिकारी को एकमात्र मध्यस्थ के रूप में नामित कर सकता है, इस तथ्य के बावजूद कि ऐसा अधिकारी इस करार से परोक्ष रूप से या अप्रत्यक्ष रूप से जुड़ा हुआ है। फर्म भादूविप्रा के ऐसे अधिकारी की नियुक्ति पर कोई आपत्ति उठाने की हकदार नहीं होगी। मध्यस्थ द्वारा किया गया फैसला करार के दोनों पक्षकारों के लिए अंतिम और बाध्यकारी होगा और यह माध्यस्थ और सुलह अधिनियम, 1996 के प्रावधानों और उसके

अंतर्गत बनाए गए नियमों के अनुसार होगा। पक्षकार स्पष्ट रूप से इस बात से सहमत हैं कि मध्यस्थता की कार्यवाही नई दिल्ली में होगी। मध्यस्थता की भाषा अंग्रेजी ही होगी।

सुरक्षा लेखा परीक्षा के लिए कार्य का क्षेत्राधिकार

1. भादूविप्रा के पास <https://tariff.tra.gov.in> के रूप में एक एप्लिकेशन है। वेबसाइट एडब्ल्यूएस सर्वर पर होस्ट की जाती है और सुरक्षा लेखा परीक्षा के बाद एनआईसी सर्वर पर होस्ट की जानी है। जरूरत पड़ने पर भादूविप्रा सुरक्षा लेखापरीक्षा के लिए एनआईसी में स्टेजिंग सर्वर उपलब्ध कराएगा।
2. लेखा परीक्षक को इंटरनेट वलनरेबिलिटी असेसमेंट और पेनिट्रेशन परीक्षण के माध्यम से उपरोक्त वेबसाइट में मौजूद कमजोरियों, खतरों और जोखिमों का आकलन करना होगा, जिसमें वेबसाइट की सुरक्षा बढ़ाने के उद्देश्य से पहचाने गए सभी जोखिमों को कम करने के लिए उपचारात्मक समाधानों और इसके कार्यान्वयन के लिए सिफारिशों की पहचान करना शामिल है।
3. वेबसाइट लेखा परीक्षा उद्योग मानकों का उपयोग करके और ओपन वेब एप्लीकेशन सिन्क्रोरिटी प्रोजेक्ट (ओडब्ल्यूएसपी) पद्धति के अनुसार किया जाना चाहिए।
4. सुरक्षा लेखा परीक्षा के दौरान, यदि कोई चूक पाई जाती है, तो लेखा परीक्षक द्वारा भादूविप्रा को सूचित किया जाएगा ताकि एनआईसी सर्वर पर होस्टिंग के लिए एप्लिकेशन/पोर्टल को पूरी तरह सुरक्षित किया जा सके।
5. एप्लिकेशन/पोर्टल की लेखा परीक्षा एनआईसी लेखापरीक्षा दिशानिर्देशों के अनुरूप किया जाए। वेबसाइट के सफल सुरक्षा लेखा परीक्षा के बाद, लेखा परीक्षक से सुरक्षा लेखा परीक्षा रिपोर्ट स्पष्ट रूप से यह लिखा जाना चाहिए कि संबंधित लिंक डाटा फाइलों के साथ सभी वेब पृष्ठों (पीडीएफ/डॉक/एक्सएलएस आदि प्रारूपों में), सभी स्क्रिप्ट और इमेज फाइलें किसी भी भेद्यता या मैलेशियस कोड से मुक्त हैं, जिसना दुरुपयोग किया जा सकता है और उक्त वेबसाइट को होस्ट करने वाले वेबसर्वर प्रणाली में अनधिकृत पहुंच प्राप्त की जा सकती है।
6. लेखा परीक्षा परिवेश :
भादूविप्रा का टैरिफ पोर्टल यूआरएल <https://tariff.tra.gov.in> है, जिसकी लेखा परीक्षा की जानी है। लेखा परीक्षा के उद्देश्य के लिए लेखा परीक्षा/परीक्षण उपकरणों की आपूर्ति/स्थापना, यदि कोई हो, लेखा परीक्षक की जिम्मेदारी होगी।
7. चयनित लेखा परीक्षक के उत्तरदायित्व
चयनित लेखा परीक्षक भादूविप्रा टैरिफ पोर्टल <https://tariff.tra.gov.in> के लिए सुरक्षा लेखा परीक्षा का निम्नानुसार संचालन करेगा:
7.1. भादूविप्रा से स्पष्ट लिखित अनुमति के साथ ही संभावित कमजोर सेवाओं का सत्यापन करें।
7.2. ऑडिटी को सूचित करें जब भी ऑडिटिंग प्लान/स्रोत परीक्षण स्थल/उच्च जोखिम निष्कर्षों में कोई परिवर्तन होता है।
7.3. लेखा परीक्षा के लिए दस्तावेज और रिपोर्टिंग आवश्यकताओं के लिए जिम्मेदार।
7.4. कार्य-1: वेब सिन्क्रोरिटी लेखा परीक्षा/असेसमेंट।
7.5. कार्य-2: कार्य-1 की सिफारिश रिपोर्ट के आधार पर पुनः लेखा परीक्षा।
7.6. सफल सुरक्षा लेखा परीक्षा होने पर, एनआईसी मानदंडों के अनुसार वेबसाइट के लिए प्रमाण पत्र प्रस्तुत करें, जिसमें यह कहा गया हो कि एप्लिकेशन/वेबसाइट एनआईसी सर्वर पर होस्टिंग के लिए सुरक्षित है।
8. लेखा परीक्षा रिपोर्ट
लेखा परीक्षक कार्य-1 के पूरा होने के बाद कार्रवाई के लिए सिफारिशों और ओडब्ल्यूएसपी के अनुसार कमजोरियों के बारे में एक रिपोर्ट प्रस्तुत करेगा। लेखा परीक्षा के सभी कार्यों के पूरा होने के बाद, लेखा परीक्षक द्वारा अंतिम औपचारिक आईटी सुरक्षा लेखा परीक्षा रिपोर्ट प्रस्तुत की जानी चाहिए। रिपोर्ट में निम्नलिखित शामिल होना चाहिए:
8.1. ऑडिटी की पहचान (पता और संपर्क जानकारी)।
8.2. लेखा परीक्षा (कार्य-1 और कार्य-2) की तिथियां और स्थान।
8.3. लेखा परीक्षा के लिए मानक सहित, यदि कोई हो, विचारार्थ विषय (जैसा कि ऑडिटी और लेखा परीक्षक के बीच सहमति हुई है)।
8.4. लेखा परीक्षा योजना।
8.5. पॉलिसी और प्रक्रिया दस्तावेजों सहित प्रमुख ऑडिटी संगठन दस्तावेजों (तिथि या संस्करण द्वारा) के लिए स्पष्ट संदर्भ, यदि कोई हो तो।
8.6. ऑडिटी पर लागू अतिरिक्त अनिवार्य या स्वैच्छिक मानक या विनियम।
8.7. पहचान परीक्षणों, उपयोग किए गए उपकरणों और परीक्षणों के परिणामों सहित लेखा परीक्षा निष्कर्षों का सारांश।

8.8. कमजोरियों और चिंता के मुद्दों का विश्लेषण।

8.9. कार्रवाई के लिए सिफारिशें।

8.10 किसी भी प्रशिक्षु की पहचान सहित लेखा परीक्षा में शामिल कर्मी। इसके अलावा, रिपोर्ट में सभी "अज्ञात चीजों" को स्पष्ट रूप से "अज्ञात" के रूप में चिह्नित किया जाना चाहिए।

9. भादूविप्रा के उत्तरदायित्व

9.1. लेखा परीक्षक भादूविप्रा को भेद्यता रिपोर्ट प्रस्तुत करेगा, जो लेखा परीक्षक द्वारा पहचान की गई कमजोरियों को दूर करने के लिए जिम्मेदार होगा। कमजोरियों को दूर करने के बाद भादूविप्रा लेखा परीक्षक को कन्फर्मेशन भेजेगा जिसमें यह कहा गया हो कि लेखा परीक्षक द्वारा बताए गए अनुसार कमजोरियों को दूर कर दिया गया है।

9.2. लेखा परीक्षक द्वारा लेखा परीक्षा का दूसरा दौर भादूविप्रा द्वारा ऐसी कमजोरियों को दूर करने के बाद किया जाएगा।

9.3. भादूविप्रा लेखा परीक्षा/परीक्षण के दौरान किसी भी असामान्य या बड़े बदलाव को अंजाम देने से परहेज करेगा। यदि आवश्यक हो, तो विशेष परीक्षण के लिए, ऑडिटी लेखा परीक्षक तक ऊपर खंड 'लेखा परीक्षा पर्यावरण' में उल्लिखित आवश्यक पहुंच प्रदान कर सकता है।

10. गोपनीयता

लेखा परीक्षक द्वारा असाइनमेंट से संबंधित सभी दस्तावेजों, सूचना और रिपोर्टों को कड़ाई से गोपनीय रखा जाएगा और किसी भी तरीके साझा/प्रकाशित/आपूर्ति या प्रसारित नहीं किया जाएगा।

11. एप्लिकेशन्स का तकनीकी विवरण इस प्रकार है:

क्र. सं.	पैरामीटर/वेबसाइट के बारे में जानकारी	विवरण
1	वेब एप्लिकेशन नाम और यूआरएल	भादूविप्रा टैरिफ पोर्टल https://tariff.trai.gov.in
2	ऑपरेटिंग सिस्टम विवरण (यानी विंडोज – 2003, लिनक्स, एआईएक्स, सोलारिस आदि,)	विंडोज 2012
3	एप्लिकेशन सर्वर विद वर्जन (यानी आईआईएस 5.0. अपाचे, टॉमकैट, आदि)	आईआईएस 7
4	फ्रंट एंड टूल [सर्वर-साइड स्क्रिप्ट] (यानी. एएसपी, एएसपी-नेट जेएसपी, पीएचपी, आदि)	एएसपी- नेट
5	बैक एंड डाटाबेस (एमएस-एसक्यूएल सर्वर, पोस्टग्रेएसक्यूएल, ओरेकल, आदि)	माईएसक्यूएल
6	रोल्स की प्रमाणिकरण संख्या और विभिन्न रोल्स के लिए विशेषाधिकारों के प्रकार	उपयोगकर्ता तीन प्रकार के हैं: 1. जो उपयोगकर्ता भादूविप्रा (टीएसपी/ आईएसपी) को डाटा सब्मिट करते हैं। 2. सबमिट किए गए डाटा की समीक्षा करने वाले उपयोगकर्ता (भादूविप्रा अधिकारी)। 3. आम दर्शक/ उपभोक्ता।
7	क्या साइट में कोई सामग्री प्रबंधन मॉड्यूल नहीं है (सीएमएस) (अगर हां तो कौन सा?)	जी नहीं
8	इंपुट फॉर्म की संख्या	25
9	इनपुट फील्ड्स की संख्या (अनुमानित)	जी नहीं, इनपुट फील्ड्स की संख्या डायनेमिक है, यह टीएसपी (टेलीकॉम

		सर्विस प्रोवाइडर्स) और आईएसपी (इंटरनेट सर्विस प्रोवाइडर्स) द्वारा सब्मिट किए गए डाटा की मात्रा पर निर्भर करती है।
10	लॉगिन मॉड्यूल की संख्या	3
11	क्या कोई पेमेंट गेटवे है?	जी नहीं
12	लेखा परीक्षा के स्थान? ऑफसाइट या ऑनसाइट	स्टैजिंग सर्वर पर ऑफसाइट
13	वेब सेवाओं की संख्या, यदि कोई हो तो	जी नहीं

डिलिवरेबल्स और लेखा परीक्षा रिपोर्ट:

सफल बोलीदाता को उपरोक्त वेब एप्लिकेशन की लेखा परीक्षा के बाद मुद्रित प्रारूप (प्रत्येक 2 प्रतियां) में निम्नलिखित दस्तावेज प्रस्तुत करने की आवश्यकता होगी:

- i. सुरक्षा स्थिति और खोज की गई कमियां तथा संबंधित जोखिम के स्तर के साथ गलत कॉन्फिगरेशन और जोखिम समाप्त करने के लिए कार्रवाई की सिफारिश की एक विस्तृत रिपोर्ट।
- ii. सुरक्षा जोखिम, कमजोरियों पर सारांश और विस्तृत रिपोर्ट और भादूविप्रा द्वारा किए जाने वाले आवश्यक जवाबी उपायों और सुधारात्मक कार्यों जिनकी सिफारिश की गई हो, के साथ लेखा परीक्षा।
- iii. अंतिम सुरक्षा लेखा परीक्षा प्रमाण पत्र एनआईसी मानकों के अनुपालन में होना चाहिए।
- iv. सभी डिलिवरेबल्स अंग्रेजी भाषा में और ए4 आकार प्रारूप में होंगे।
- v. वेंडर को इस दस्तावेज के नियमों और शर्तों के अनुसार डिलिवरेबल्स जमा करने होंगे।

मूल्य बोली (कंपनी के लेटर हेड पर)

सेवा में,

वरिष्ठ अनुसंधान अधिकारी- आईटी,
 भारतीय दूरसंचार विनियामक प्राधिकरण,
 महानगर दूरसंचार भवन (जाकिर हुसैन कॉलेज के निकट),
 जवाहरलाल नेहरू मार्ग (ओल्ड मिंटो रोड),
 नई दिल्ली: 110 002

विषय: सीईआरटी-इन पैनल एजेंसियों से भादूविप्रा के टैरिफ पोर्टल की सुरक्षा लेखापरीक्षा कराने के लिए सीमित निविदा हेतु मूल्य बोली

बोलीदाता का नाम:

पत्राचार के लिए पता :

मैं/हम एतद द्वारा इस निविदा दस्तावेज में दिए गए कार्य के दायरे के अनुसार भादूविप्रा टैरिफ पोर्टल की सुरक्षा लेखा परीक्षा कराने के लिए वाणिज्यिक बोली निर्दिष्ट समय के भीतर और नियमों और शर्तों के अनुसार प्रस्तुत करता हूँ।

क्रम संख्या	विवरण	कुल मूल्य (करों के अलावा)	कर	सभी करों सहित कुल मूल्य
1	टैरिफ पोर्टल का सुरक्षा लेखापरीक्षा कराने हेतु कार्य			

1. मूल्य को प्रतिशत के एक आंकड़े के रूप में नहीं बल्कि निरपेक्ष भारतीय रुपये में लिखा जाना चाहिए।
2. उद्धृत दर उचित और वित्तीय बोली खोलने की तारीख से करार की अवधि तक के लिए मान्य होनी चाहिए।

निविदाकर्ता की मुहर के साथ हस्ताक्षर

साफ अक्षरों में नाम:.....

कंपनी का नाम और पूरा पता:

बोलीदाता का विवरण

क्र. सं.	विवरण	ब्यौरा
1	बोलीदाता का नाम	
2	बोली लगाने वाले का पूरा पता	
3	अधिकृत हस्ताक्षरकर्ता का नाम	
4	उस अधिकारी का नाम और पता जिसे इस निविदा के संबंध में सभी संदर्भ दिए जाएंगे	
5	टेलीफोन	
6	फैक्स नम्बर	
7	ई-मेल	
8	मोबाइल	

बोली लगाने वाले के हस्ताक्षर.....

नाम.....

पदनाम.....

कंपनी.....

तिथि.....

कंपनी की मुहर

अस्वीकरण: यह विज्ञप्ति / निविदा मूलरूप से अंग्रेजी में लिखित विज्ञप्ति / निविदा का हिंदी अनुवाद हैं।

यदि इसमें कोई विसंगति परिलक्षित होती है तो अंग्रेजी में लिखित यह विज्ञप्ति / निविदा मान्य होगी।